



नेपाल राजपत्र

भाग ३

श्री ५ को सरकारद्वारा प्रकाशित

खण्ड १८] काठमाडौं, आश्विन १ गते २०२५ साल [संख्या २३

श्री ५ को सरकार

मन्त्रिपरिषद् सचिवालय

नेपालको संविधानको धारा २६ अनुसार श्री ५ महाराजाधिराजबाट स्विकृत गरी बक्सको तल लेखिएबमोजिमको श्री ५ को सरकार (कार्य विभाजन) (संशोधन) नियमावली, २०२५ सर्वसाधारणको जानकारीको लागि प्रकाशित गरिएको छ ।

श्री ५ को सरकार (कार्य विभाजन) (संशोधन) नियमावली, २०२५

श्री ५ को सरकार (कार्य विभाजन) नियमावली, २०२४ (यसपछि “मूल नियमावली” भनिएको) मा संशोधन गर्न वाञ्छनीय भएकोले,

नेपालको संविधानको धारा २६ अनुसार श्री ५ महाराजाधिराजबाट देहायको नियमावली स्वीकृत गरिबक्सको छ ।

- संक्षिप्त नाम र प्रारम्भ:- (१) यस नियमावलीको नाम “श्री ५ को सरकार (कार्य विभाजन) (संशोधन) नियमावली, २०२५” रहेको छ ।
(२) यो नियमावली तुरुन्त प्रारम्भ हुनेछ ।

(१)

२. मूल नियमावलीको नियम ३ मा संशोधन:- मूल नियमावलीको नियम ३ को सट्टा देहायबमोजिमको नियम ३ राखिएको छ:-

३. सचिवालय, मन्त्रालय र विभाग:- श्री ५ को सरकारको कार्यको सम्पादन अनुसूची १ मा तोकिए बमोजिमका सचिवालय, मन्त्रालय र विभागमा गरिनेछ ।

तर श्री ५ को सरकारले आदेश जारी गरी सचिवालय, मन्त्रालय र विभागको नाममा हेरफेर र संख्या थपघट गर्न सक्नेछ ।

३. मूल नियमावलीको नियम ४ मा संशोधन:- मूल नियमावलीको नियम ४ को सट्टा देहायबमोजिमको नियम ४ राखिएको छ:-

४. विषयहरूको बाँडफाँट:- सचिवालय, मन्त्रालय र विभागहरूमा विषयहरूको बाँडफाँट अनुसूची २ मा तोकिएबमोजिम हुनेछ ।

तर श्री ५ को सरकारले आदेश जारी गरी कुनै सचिवालय, मन्त्रालय वा विभागको कुनै विषय अर्को सचिवालय, मन्त्रालय वा विभागमा सार्न सक्नेछ ।

४. मूल नियमावलीको नियम ५ मा संशोधन:- मूल नियमावलीको नियम ५ मा रहेको “सचिवालय र मन्त्रालयहरू” भन्ने शब्दहरूको सट्टा “सचिवालय, मन्त्रालय र विभाग” भन्ने शब्दहरू राखिएका छन् ।

५. मूल नियमावलीको अनुसूची १ मा संशोधन:- (१) मूल नियमावलीको अनुसूची १ मा रहेको “सचिवालय र मन्त्रालयहरूको नाम” भन्ने शिर्षकको सट्टा “सचिवालय, मन्त्रालय र विभागको नाम” भन्ने शिर्षक राखिएको छ ।

(२) मूल नियमावलीको अनुसूची १ को नं. ३ मा रहेको “आर्थिक योजना मन्त्रालय” भन्ने शब्दहरूको सट्टा “प्रशासन व्यवस्था विभाग” भन्ने शब्दहरू राखिएका छन् ।

६. मूल नियमावलीको अनुसूची २ मा संशोधन:- (१) मूल नियमावलीको अनुसूची २ को १ को सट्टा देहाय बमोजिमको १ राखिएको छ:-

१ मन्त्रिपरिषद् सचिवालय

१. मन्त्रिपरिषद् सम्बन्धी कार्य
२. विभिन्न मन्त्रालयको कार्यको समन्वय र रेखदेख

३. श्री ५ को सरकारको कार्य विभाजन, कार्य सम्पादन इत्यादि सम्बन्धी व्यवस्था ।

४. राष्ट्रिय योजना आयोग सम्बन्धी कार्य ।

(२) मूल नियमावलीको अनुसूची २ को २ को नं. १० को विषय झिकी सो अनुसूचीमा देहाय बमोजिमको नं. २३, २४, २५ र २६ थपिएको छः-

२३. आर्थिक तथा प्राविधिक साधनहरूको बाँडफाँट

२४. नेपाल स्थित विदेशी सहायता नियोगहरू

२५. अन्तर्राष्ट्रिय आर्थिक विकास सम्बन्धी सम्मेलनहरू

२६. बौद्धिक सहायता समन्वय समिति सम्बन्धी कार्य

(३) मूल नियमावलीको अनुसूची २ को ३ को सट्टा देहाय बमोजिमको ३ राखिएको छः-

३. प्रशासन व्यवस्था विभाग

१. लोक सेवा आयोग सम्बन्धी कार्य

२. नेपाल निजामती सेवा सम्बन्धी कानूनको प्रशासन

३. नेपाल प्रशासन सेवा तथा त्यसको प्रशासन

४. नेपाल विविध सेवा

५. प्रशासन सुधार

६. प्रशासन सम्बन्धी अन्तर्राष्ट्रिय सम्मेलन

७. श्री ५ को सरकारको तालीम सम्बन्धी नीति निर्धारण

८. श्री ५ को सरकारको तालीम सम्बन्धी आवश्यकता सर्वेक्षण र निर्धारण

९. श्री ५ को सरकारद्वारा चलाइएका विभिन्न तालीम कार्यक्रमहरूको समन्वय र मूल्यांकन

१०. विभिन्न विभागहरूको देशभित्र र बाहिरको तालीम योजना र कार्यक्रममा स्वीकृति

११. प्रशासन सम्बन्धी तालीमको संचालन ।

४. मूल नियमावलीको अनुसूची २ को ५ को नं. १८ पछि देहायबमोजिमको नं. १९ थपिएको छः-

१९. आय र कर अदालत

आज्ञाले-

कुलशेखर शर्मा

श्री ५ को सरकारको मुख्य सचिव ।

— ३८ —

116

18

0/0

1994-95

16. *Journal of the American Medical Association*, 1997; 278: 1039-1044.

25822 आधिकारिकता मुद्रण विभागबाट प्रमाणित गरिएपछि मात्र लागु हुनेछ।